

விலைகள் மற்றும் கூலிகள்

முதலாம் அரையாண்டில் கணிசமாக அதிகரித்த பொது விலை மட்டம், 2022 யூலையிலிருந்து செத்தெம்பர் வரையான காலப்பகுதியில் மிதமடைந்த போதும், உயர்வடைந்தே காணப்பட்டது. 2022இல் பொது விலை மட்டத்தில் அவதானிக்கப்பட்ட கணிசமான அதிகரிப்பிற்கு பொது மக்களுக்கான நிவாரணமொன்றாக குறிப்பிடத்தக்க காலப்பகுதிவரையில் நிலையான மட்டங்களில் பேணப்பட்ட நிருவகிக்கப்பட்ட விலைகளை அகற்றியமையே காரணமாகும். இதற்கு மேலதிகமாக, வெளிநாட்டுச் செலாவணிப் பற்றாக்குறை, அடிக்கடி மேற்கொள்ளப்பட்ட மேல்நோக்கிய எரிபொருள் விலை திருத்தங்களின் காரணமாக அதிகரித்த போக்குவரத்துச் செலவு, குறிப்பிடத்தக்க மின்வலு மற்றும் நீர் தீர்வைத் திருத்தங்கள் என்பன விலைகள் மீது கணிசமான தாக்கத்தை ஏற்படுத்தியிருந்தன. மேலும், வளமாக்கிப் பற்றாக்குறையுடன் தொடர்புடைய பிரச்சனைகள், உணவுப் பண்டங்களின் மட்டுப்படுத்தப்பட்ட கிடைப்பனவிற்கு பங்களிப்புச் செய்து அவற்றின் விலை மட்டங்களை உயர்த்தின. அதேவேளை, செலாவணி வீதத்தின் தேய்மானம் உலகளாவிய பண்டங்களின் அதிகரித்த விலைகள் மற்றும் உயர்வான சரக்குக் கட்டணங்கள் என்பன இறக்குமதி செய்யப்பட்ட பொருட்களில் கணிசமான விலை அதிகரிப்புக்களைத் தோற்றுவித்தது. எவ்வாறாயினும், சிறுபோக அறுவடை சந்தையை அடைந்தமை, வெளிநாட்டுச் செலாவணி வீத உறுதிப்பாடு மற்றும் உலகளாவிய சந்தையில் அவதானிக்கப்பட்ட விலைகளின் வீழ்ச்சி என்பன அண்மைய மாதங்களில் விலை அழுத்தத்தை ஓரளவிற்கு மிதமடையச் செய்தது. இத்தகைய, விலை அழுத்தங்கள் மிதமடைந்த போதும் முதன்மை பணவீக்கம் 2022 செத்தெம்பர் வரையான காலப்பகுதியில் அதிகரிக்கும் போக்கொன்றைத் தொடர்ந்தது. அதிகரித்த பணவீக்க குழலில் பெயரளவு கூலிகளில் அதிகரிப்பு பதிவுசெய்யப்பட்டதற்கு மத்தியில், 2022 ஓகத்தில் முடிவடைகின்ற எட்டு மாதக் காலப்பகுதியில் 2021இன் அதையொத்த காலப்பகுதியுடன் ஒப்பிடுகையில் அரசு மற்றும் தனியார் துறை கூலிகள் இரண்டினதும் நியதிகளுக்கமைவாக உண்மைக் கூலித் தேய்வொன்று அவதானிக்கப்பட்டது. முன்னோக்கிச் செல்கையில், விநியோக நிலைமைகளில் மேம்பாடுகள் மற்றும் ஒட்டுமொத்த கேள்வியை தொடர்ந்து கட்டுப்படுத்துதல் மூலம் பொது விலை மட்டத்தின் மீதான ஏதேனும் மேல்நோக்கிய அழுத்தங்களை எளிதாக்குவதனுடாக எதிர்வரும் காலத்தில் எதிர்பார்க்கப்படும் பணவீக்க வீழ்ச்சிப் பாதையினை அடைவதற்கு வழிவகுக்குமென எதிர்பார்க்கப்படுகிறது.

4.1 விலைகள்

தளம்பலடையும் உணவு வகைப் பொருட்களின் விலைகள்¹ முதலாம் அரையாண்டில் கணிசமான அதிகரிப்பைக் காட்டிய அதேவேளை, 2022இன் யூலை தொடக்கம் செத்தெம்பர் வரையான காலப்பகுதியில் மிதமடைதலை வெளிப்படுத்தியது. சேதன வளமாக்கியை மாத்திரம் பயன்படுத்துவதற்கான முயற்சிகளால் வழிவகுக்கப்பட்டு, இரசாயன வளமாக்கி கிடைக்கப்பெறாமையும் மற்றும் உயர்வான கிரயம் என்பவற்றின் காரணமாக ஏற்பட்ட 2021/ 2022 பெரும்போக அறுவடை வீழ்ச்சியின் காரணமாக ஏற்பட்ட தாழ்வான நிரம்பல் நிலைமைகளே விலைகளின் இத்தகைய அதிகரிப்பிற்கு காரணமாகும்.



குறைவான வழங்கல் நிலைமைகள் மற்றும் அதிகரித்த போக்குவரத்துச் செலவின் காரணமாக தளம்பலடையும் உணவு வகைகளின் விலைகள் அதிகரிக்கும் போக்கொன்றைத் தொடர்ந்தது...

இதற்கு மேலதிகமாக, அடிக்கடி மற்றும் கணிசமாக ஏற்பட்ட எரிபொருள் விலை உயர்வுகளால் தூண்டப்பட்ட போக்குவரத்துச் செலவில் ஏற்பட்ட அதிகரிப்பும் பாதகமான வானிலை நிலைமைகளுடன் தொடர்புடைய வழங்கல்பக்க பிரச்சனைகளும் தளம்பலடையும் உணவுப் பொருட்கள் மீது கணிசமான மேல்நோக்கிய அழுத்தத்தை ஏற்படுத்தியது. குறைவான 2021/ 2022 பெரும்போக அறுவடை மற்றும் வெளிநாட்டுச் செலாவணியின் கிடைப்பனவுடன் தொடர்புடைய பிரச்சனைகளின் ஒன்றிணைந்த காரணங்களால் உள்நாட்டு மற்றும் இறக்குமதி செய்யப்பட்ட அரிசி வகைகள் இரண்டினதும் விலைகள் 2022 யூலை வரை கணிசமாக அதிகரித்தது. அதிகரிக்கின்ற அரிசி விலைகளிலிருந்து நுகர்வோரைப் பாதுகாக்கும் நோக்குடன், அரசாங்கம் உள்நாட்டு அரிசி வகைகள் மீது உயர்ந்தபட்ச சில்லறை விலைகளை விதித்தது. இதற்கமைய 2022 மே 02 தொடக்கம் நடைமுறைக்கு வரும் விதத்தில் உள்நாட்டு சம்பா மற்றும் நாட்டரிசி மீது முறையே கி.கிராம் ஒன்றிற்கு ரூ.230 மற்றும் கி.கிராம் ஒன்றிற்கு ரூ.220 உயர்ந்தபட்ச சில்லறை விலைகளையும் 2022 யூன் 10 தொடக்கம் நடைமுறைக்கு வரும் விதத்தில் உள்நாட்டு சிவப்பு பச்சை அரிசி மற்றும் வெள்ளைப் பச்சை அரிசி மீது முறையே கி.கிராம் ஒன்றிற்கு ரூ.210 உயர்ந்தபட்ச சில்லறை விலையும் விதிக்கப்பட்டன. அதன்பின்னர், 2022 ஓகத்திலிருந்து செத்தெம்பர் வரையான

¹ அரிசி, இறைச்சி, உடன் மீன் மற்றும் கடல்உணவு, தேங்காய், உடன் பழங்கள், காய்கறிகள், உருளைக்கிழங்கு, வெங்காயங்கள் மற்றும் தெரிவுசெய்யப்பட்ட சுவையூட்டும்பொருட்கள் என்பவற்றை தளம்பலடையும் உணவு உள்ளடக்குகின்றது.

காலப்பகுதியில் உள்நாட்டு அரிசி வகைகளின் விலைகள் 2022 சிறுபோக அறுவடைப் பெறுகையுடன் வீழ்ச்சியடையும் போக்கொன்றிற்கு நகர்ந்ததுடன் குறைவான வருமான குடும்பங்களுக்கு நன்கொடையொன்றாக இறக்குமதி செய்யப்பட்ட அரிசி விநியோகிக்கப்பட்டமையினால் தூண்டப்பட்ட குறைவான கேள்வியின் காரணமாக இறக்குமதி செய்யப்பட்ட அரிசி வகைகளின் விலைகள் அதையொத்த காலப்பகுதியில் அதே போக்கொன்றைத் தொடர்ந்தது. அறுவடை காலப்பகுதியின் காரணமாக மாச்சு, யூலை, ஓகத்து மற்றும் செத்தெம்பர் மாதங்களில் விலைகளில் வீழ்ச்சிகள் அவதானிக்கப்பட்டமையை தவிர்த்து காய்கறி விலைகள் 2022 செத்தெம்பரில் முடிவடைகின்ற ஒன்பது மாதக் காலப்பகுதியில் ஓட்டுமொத்த அதிகரிக்கும் போக்கொன்றைக் காட்டின. மாறாக, எரிபொருள் பற்றாக்குறைகள் காரணமாக ஏற்பட்ட வழங்கல் சங்கிலி இடையூறுகள், உயர்ந்த போக்குவரத்துச் செலவுகள், பாதகமான வானிலை நிலைமைகள் மற்றும் வேளாண்இரசாயனங்களின் மட்டுப்படுத்தப்பட்ட கிடைப்பனவு என்பவற்றின் காரணமாக 2022 ஏப்பிறலிருந்து யூன் வரையான காலப்பகுதியில் காய்கறி விலைகளில் குறிப்பிடத்தக்க அதிகரிப்பு அவதானிக்கப்பட்டது. அதேவேளை, உயர்ந்த உற்பத்திக் கிரயம், கோழித் தீன், கனிப்பொருட்கள் மற்றும் மருத்துவ குறைநிரப்பிகளின் பற்றாக்குறை என்பவற்றின் காரணமாக கோழி இறைச்சியின் விலை 2022 சனவரியிலிருந்து செத்தெம்பர் வரையான காலப்பகுதியில் தொடர்ச்சியாக அதிகரித்தது. மேலும், 2022 ஏப்பிறல் வரை நிலையாக காணப்பட்ட உடன் மீனின் விலைகள் பின்னர், மோசமான காலநிலைகளுக்கு மத்தியில் எரிபொருள் பற்றாக்குறை மற்றும் அதிகரித்த எரிபொருள் விலைகள் போன்ற காரணங்களால் ஏற்பட்ட மீன்பிடி நடவடிக்கைகளின் குறைவடைந்த தன்மையால் குறிப்பிடத்தக்களவில் அதிகரித்தன. எவ்வாறாயினும், மண்ணெண்ணெய்யுடன் தொடர்புடைய வழங்கல் பற்றாக்குறைகள் இலகுவடைந்தமையுடன் தொடர்புடைய காலப்பகுதியின் இறுதிக் காலப்பகுதியை நோக்கி மீன் விலைகளின் அதிகரித்த வீதம் மெதுவடைந்தது. அதேவேளை, உலகச் சந்தையில் சில பண்டங்களின் குறைவடைந்த விலைகளானது, சீனி, பருப்பு, பெரிய வெங்காயம், செத்தல் மற்றும் உருளைக்கிழங்கு போன்ற அத்தியாவசிய இறக்குமதி உணவுப் பொருட்களின் விலைகளின் அதிகரித்த மட்டங்களை தொடர்புடைய காலப்பகுதியின் இறுதியில் இலகுவடுத்துவதற்கு ஓரளவு ஆதரவளித்தது. இதற்கு மேலதிகமாக, உள்நாட்டு பெரிய வெங்காய வேளாண்மையாளர்களை பாதுகாக்கும் பொருட்டு, 2022 செத்தெம்பர் 23 தொடக்கம் நடைமுறைக்கு வரும் வகையில் பெரிய வெங்காயம் மீது கி.கிராம் ஒன்றிற்கு ரூ. 50 சிறப்புப் பண்டத் தீர்வை விதிக்கப்பட்டது. இதன் விளைவாக, இறக்குமதி செய்யப்பட்ட பெரிய வெங்காய விலைகள் தனது கீழ்நோக்கிய போக்கை செத்தெம்பர் இறுதியிலிருந்து மாற்றியமைத்தது.

அட்டவணை 4.1

2022 சனவரியிலிருந்து ஒத்தோபர் வரையான காலப்பகுதியில் தெரிவு செய்யப்பட்ட பொருட்களில் நிருவகிக்கப்பட்ட விலைத்திருத்தங்கள்

வியயம்	அலகு	திருத்தப்பட்ட விலை (ரூபா)	நடைமுறைப் படுத்திய திகதி
பால்மா			
இறக்குமதி அங்கர்	400கிராம்	790.00	19.03.2022
	400கிராம்	1,020.00	01.04.2022
	400கிராம்	1,160.00	16.06.2022
	400கிராம்	1,240.00	05.10.2022
உள்நாட்டு			
ஹம்பண்ட்	400கிராம்	625.00	12.04.2022
	400கிராம்	850.00	23.06.2022
	400கிராம்	950.00	05.10.2022
பெல்வத்தை	400கிராம்	685.00	19.04.2022
	400கிராம்	880.00	01.06.2022
	400கிராம்	980.00	05.10.2022
திரவ பெற்றோலிய வாயு			
லிட்ரோ காஸ் லங்கா லிமிட்டெட்	12.5கி.கிராம்	4,860.00	27.04.2022
	12.5கி.கிராம்	4,910.00	11.07.2022
	12.5கி.கிராம்	4,664.00	09.08.2022
	12.5கி.கிராம்	4,551.00	06.09.2022
	12.5கி.கிராம்	4,280.00	06.10.2022
லாவ்ய் காஸ் பி.எல்.சி.	12.5கி.கிராம்	4,199.00	20.03.2022
	12.5கி.கிராம்	6,850.00	05.06.2022
	12.5கி.கிராம்	5,800.00	18.08.2022
	12.5கி.கிராம்	5,300.00	11.10.2022
எரிபொருள்			
பெற்றோல் (92 ஓக்டேன்)			
லங்கா இந்தியன் ஓயில் கோபரேசன்	1 லீற்றர்	184.00	07.02.2022
லங்கா இந்தியன் ஓயில் கோபரேசன்	1 லீற்றர்	204.00	26.02.2022
லங்கா இந்தியன் ஓயில் கோபரேசன்	1 லீற்றர்	254.00	11.03.2022
இலங்கை பெற்றோலிய கூட்டுத்தாபனம்	1 லீற்றர்	254.00	12.03.2022
லங்கா இந்தியன் ஓயில் கோபரேசன்	1 லீற்றர்	303.00	26.03.2022
இலங்கை பெற்றோலிய கூட்டுத்தாபனம் மற்றும் லங்கா இந்தியன் ஓயில் கோபரேசன்	1 லீற்றர்	338.00	18.04.2022
இலங்கை பெற்றோலிய கூட்டுத்தாபனம் மற்றும் லங்கா இந்தியன் ஓயில் கோபரேசன்	1 லீற்றர்	420.00	24.05.2022
இலங்கை பெற்றோலிய கூட்டுத்தாபனம் மற்றும் லங்கா இந்தியன் ஓயில் கோபரேசன்	1 லீற்றர்	470.00	26.06.2022
இலங்கை பெற்றோலிய கூட்டுத்தாபனம் மற்றும் லங்கா இந்தியன் ஓயில் கோபரேசன்	1 லீற்றர்	450.00	17.07.2022
இலங்கை பெற்றோலிய கூட்டுத்தாபனம் மற்றும் லங்கா இந்தியன் ஓயில் கோபரேசன்	1 லீற்றர்	410.00	02.10.2022
இலங்கை பெற்றோலிய கூட்டுத்தாபனம் மற்றும் லங்கா இந்தியன் ஓயில் கோபரேசன்	1 லீற்றர்	370.00	17.10.2022
தன்னியக்க டீசல்			
லங்கா இந்தியன் ஓயில் கோபரேசன்	1 லீற்றர்	124.00	07.02.2022
லங்கா இந்தியன் ஓயில் கோபரேசன்	1 லீற்றர்	139.00	26.02.2022
லங்கா இந்தியன் ஓயில் கோபரேசன்	1 லீற்றர்	214.00	11.03.2022
இலங்கை பெற்றோலிய கூட்டுத்தாபனம்	1 லீற்றர்	176.00	12.03.2022

(தொடர்ச்சி)

அட்டவணை 4.1 (தொடர்ச்சி)

2022 சனவரியிலிருந்து ஒத்தோபர் வரையான காலப்பகுதியில் தெரிவுசெய்யப்பட்ட பொருட்களில் நிருவகிக்கப்பட்ட விலைத்திருத்தங்கள்

வியயம்	அலகு	திருத்தப்பட்ட விலை (ரூபா)	நடைமுறைப் படுத்திய திகதி
இலங்கை பெற்றோலிய கூட்டுத்தாபனம் மற்றும் லங்கா இந்தியன் ஓயில் கோபரேசன்	1 லீற்றர்	289.00	18.04.2022
இலங்கை பெற்றோலிய கூட்டுத்தாபனம் மற்றும் லங்கா இந்தியன் ஓயில் கோபரேசன்	1 லீற்றர்	400.00	24.05.2022
இலங்கை பெற்றோலிய கூட்டுத்தாபனம் மற்றும் லங்கா இந்தியன் ஓயில் கோபரேசன்	1 லீற்றர்	460.00	26.06.2022
இலங்கை பெற்றோலிய கூட்டுத்தாபனம் மற்றும் லங்கா இந்தியன் ஓயில் கோபரேசன்	1 லீற்றர்	440.00	17.07.2022
இலங்கை பெற்றோலிய கூட்டுத்தாபனம் மற்றும் லங்கா இந்தியன் ஓயில் கோபரேசன்	1 லீற்றர்	430.00	01.08.2022
இலங்கை பெற்றோலிய கூட்டுத்தாபனம் மற்றும் லங்கா இந்தியன் ஓயில் கோபரேசன்	1 லீற்றர்	415.00	17.10.2022
ஆகக்குறைந்த பேருந்து கட்டணம்		17.00	05.01.2022
		20.00	15.03.2022
		27.00	20.04.2022
		32.00	25.05.2022
		40.00	01.07.2022
		38.00	20.07.2022
		34.00	05.08.2022
ஆகக்குறைந்த புகையிரதக் கட்டணம்		20.00	25.07.2022
மின்சாரம் நிலையான கட்டணம்			
< 60 அலகுகள்	0-30	120.00	10.08.2022
	31-60	240.00	10.08.2022
> 60 அலகுகள்	0-60	-	10.08.2022
	61-90	360.00	10.08.2022
	91-120	960.00	10.08.2022
	121-180	960.00	10.08.2022
	180 இற்கும் மேல்	1,500.00	10.08.2022
மின்சார அலகுக் கட்டணம்			
< 60 அலகுகள்	0-30	8.00	10.08.2022
	31-60	10.00	10.08.2022
> 60 அலகுகள்	0-60	16.00	10.08.2022
	61-90	16.00	10.08.2022
	91-120	50.00	10.08.2022
	121-180	50.00	10.08.2022
	180 இற்கும் மேல்	75.00	10.08.2022
நீர் - உள்நாட்டு			
அலகுக் கட்டணம்	0-5	20.00	01.09.2022
	06-10	27.00	01.09.2022
	11-15	34.00	01.09.2022
	16-20	68.00	01.09.2022
	21-25	99.00	01.09.2022
	26-30	150.00	01.09.2022
	31-40	179.00	01.09.2022
	41-50	204.00	01.09.2022
	51-75	221.00	01.09.2022
	75 இற்கும் மேல்	238.00	01.09.2022

மூலங்கள்: பாவனையாளர் அலுவலர்கள் அதிகாரசபை தேசிய போக்குவரத்து ஆணைக்குழு தேசிய நிர்வாகக் கமிட்டி வடகாலமையடி அதிகார சபை இலங்கை மத்திய வங்கி

2022 செத்தெம்பரில் முடிவடைகின்ற ஒன்பது மாதக் காலப்பகுதியில் தளம்பலடையா உணவு மற்றும் உணவல்லா விடயங்களின் விலைகளானது இறக்குமதி செய்யப்பட்ட பொருட்களின் விலைகள் அதிகரித்தமையின் காரணமாக கணிசமாக அதிகரித்த போதும் தொடர்புடைய காலப்பகுதியின் இறுதி நோக்கி அதன் அதிகரிக்கும் வீதத்தை மிதமடையச் செய்தது. வெளிநாட்டுச் செலாவணியின் பற்றாக்குறை, உலகளாவிய பண்ட விலைகளின் அதிகரிப்பு மற்றும் உயர்ந்த சரக்குக் கட்டணம் என்பன இத்தகைய பொருட்கள் மற்றும் பணிகள் ஆகியவற்றின் விலை அதிகரிப்பிற்கு பாரியளவில் பங்களிப்புச் செய்தன. இறக்குமதி செய்யப்பட்ட உணவுப் பொருட்களின் விலைகள் குறிப்பாக செலாவணி வீதத்தின் தேய்மானத்துடன் 2022இன் இதுவரையான காலப்பகுதியில் உள்நாட்டுச் சந்தையில் கணிசமாக அதிகரித்தது என்பது குறிப்பிடத்தக்கதாகும்.



**வெளிநாட்டுச்
செலாவணியின் பற்றாக்குறை,
உலகளாவிய பண்ட
விலைகளினதும் சரக்கு
கட்டணங்களினதும் அதிகரிப்பிற்கு
மத்தியில் தளம்பலடையா உணவு
மற்றும் உணவல்லா பொருட்களின்
விலைகள் கணிசமாக
அதிகரித்தது.**

கோதுமை மா, பாண், பால் மா, எரிபொருள், திரவப் பெற்றோலிய எரிவாயு போன்ற சில முக்கிய இறக்குமதி செய்யப்பட்ட பொருட்களின் விலைகள் அத்துடன் மின்சாரக் கட்டணம், நீர்க் கட்டணம், பஸ் கட்டணம், புகையிரதக் கட்டணம், தொலைத்தொடர்பூட்டல் கட்டணம், மற்றும் அஞ்சல் கட்டணம் போன்ற அத்தியாவசிய பணிகளின் விலைகள் அதிகளவான மேல்நோக்கிய திருத்தங்கள் இல்லாமல் பொதுமக்களுக்கான நிவாரண வழிமுறையொன்றாக நிலையான மட்டங்களில் அரசாங்கத்தினால் பேணுகின்ற நடத்தை தற்போதைய பொருளாதார நிலைமைகளின் கீழ் அநேகமாக சாத்தியமற்றதாக உள்ளன. அதனைத் தொடர்ந்து, கோதுமை மா, பாண் மற்றும் பால்மா என்பவற்றின் விலைகள் சந்தைப் படைகளால் தீர்மானிக்கப்படவேண்டியதாக அனுமதிக்கப்பட்டமை 2022இன் இதுவரையான காலப்பகுதியில், அடிக்கடி ஏற்பட்ட மேல்நோக்கிய திருத்தங்களுக்கு வழிவகுத்தது. அதேவேளை, செலாவணி வீதத்தில் அவதானிக்கப்பட்ட அண்மைய நிலைப்படுத்தலுடன், 2022 செத்தெம்பர் இறுதியை நோக்கி இறக்குமதி செய்யப்பட்ட உணவுப் பொருட்களின் விலைகளில் சில மிதமடைகின்ற தன்மை அவதானிக்கப்பட்டது. எவ்வாறாயினும், கோதுமை மாவின் விலைக்கான மேல்நோக்கிய திருத்தங்கள் 450 கிராம் இறாத்தல் பாணின் விலையை தொடர்ச்சியாக மூன்று

தடவைகளில் ரூ.30 இனாலும் அதன் அண்மைய மேல்நோக்கிய திருத்தத்தில் ரூ.20 இனாலும் அதிகரிக்க வழிவகுத்ததுடன் 450 கிராம் இறாத்தலின் பாணின் விலையை ஆண்டின் தொடக்கத்தில் ரூ.80 இலிருந்து 2022 ஒக்தோபர் அளவில், ரூ.170 மற்றும் ரூ.220 என்ற வீச்சில் கொண்டுவந்தது. இதைவேளை, மற்ற பேக்கரி தயாரிப்புகளும் 2022 இல் இதுவரை பல விலை மாற்றங்களுக்கு உட்பட்டன. இதற்கு மேலதிகமாக, மிக அண்மைய விலைத் திருத்தத்தில் கோதுமை மாவின் விலை சமூகப் பாதுகாப்பு பங்களிப்புத் தீர்வை விதிக்கப்பட்டமையின் காரணமாக ரூ.13 இனால் அதிகரிக்கப்பட்ட போதும் பாண் மற்றும் பேக்கரி பொருட்களின் விலை அதிகரிப்பை தோற்றுவிக்கவில்லை. மேலும், 400 கிராம் நிறைகொண்ட இறக்குமதி செய்யப்பட்ட பால்மா பொதியொன்றின் விலையானது உலகளாவிய சந்தையில் ஏற்பட்ட விலை அதிகரிப்புக்களினதும் ஒருங்கிணைந்த உயர்வான சரக்குக் கட்டணங்களினதும் காரணமாக நான்கு சந்தர்ப்பங்களில் மேல்நோக்கித் திருத்தப்பட்டது. மேலும், 400 கிராம் நிறைகொண்ட உள்நாட்டு பால்மா பொதியொன்றின் விலையும் உயர்வான உற்பத்திக் கிரயம், அதிகரித்த போக்குவரத்துச் செலவு மற்றும் வரிகள் காரணமாக பல்வேறு சந்தர்ப்பங்களில் மேல்நோக்கித் திருத்தப்பட்டது. 2022இன் முதல் அரையாண்டுப் பகுதியில் பருப்பு, வெள்ளைச் சீனி மற்றும் கருவாடு என்பவற்றின் விலைகள் கணிசமாக அதிகரித்த போதும், உலகச் சந்தையில் ஏற்பட்ட இத்தகைய பண்டங்களின் விலைக் குறைப்பின் காரணமாக தொடர்புடைய காலப்பகுதியின் பின்னைய பகுதியில் அவற்றின் விலைகள் தளர்வடைந்தன. அதேவேளை, முட்டை விலையின் நியாயமற்ற அதிகரிப்புக்களிலிருந்து நுகர்வோரைப் பாதுகாக்கும் பொருட்டு, 2022 ஒகத்து 19இலிருந்து நடைமுறைக்கு வரும் வகையில், ஒவ்வொரு வெள்ளை முட்டைக்கும் ரூ.43 உயர்ந்தபட்ச சில்லறை விலை விதிக்கப்பட்டது. செலாவணி வீதத்தின் தேய்மானத்துடன் உணவல்லா வகையிலுள்ள பல்வேறு முக்கிய பொருட்களின் விலைகளானது அடுக்கடுக்காக அதிகரித்து உள்நாட்டுச் சந்தையில் உயர்வான விலைகளைப் பதிவுசெய்தன. எரிபொருள் (இலங்கைப் பெற்றோலியக் கூட்டுத்தாபனம்), திரவப்பெற்றோலிய எரிவாயு (லீற்றோ) மற்றும் பஸ் கட்டணம் என்பவற்றின் விலைகள் அரசாங்கத்தினால் இன்னமும் ஒழுங்கு முறைப்படுத்தப்படுகின்ற போதும், அவற்றின் விலைகள் ரூபாவின் தேய்மானம் உட்பட்ட தமது செலவைப்பிரதிபலித்து பல்வேறு மேல்நோக்கிய திருத்தங்களுக்குட்பட்டது. இதற்கமைய, பெற்றோல் (92 ஒக்தோபர்) மற்றும் தன்னியக்க டீசல் இரண்டினதும் விலைகளானது இலங்கைப் பெற்றோலியக் கூட்டுத்தாபத்தினாலும் லங்கா ஐஓசி இனாலும் பல்வேறு மேல்நோக்கிய விலை திருத்தங்களுக்குட்பட்டன. இலங்கைப் பெற்றோலியக் கூட்டுத்தாபத்தினாலும் லங்கா ஐஓசி இனாலும் எரிபொருள் மீது மேற்கொள்ளப்பட்ட அண்மைய விலைத் திருத்தங்களானது அமைச்சரவையால் ஒப்புதலளிக்கப்பட்ட புதிய விலை சூத்திரத்தை

அடிப்படையாகக்கொண்டன என்பது குறிப்பிடத்தக்கதாகும். எரிபொருள் விலை உயர்வுகளிற்கு பதிலிறுப்பாக, பாடசாலை வான் சேவை, வாடகை ஊர்தி, மற்றும் முச்சக்கரவண்டி என்பவற்றின் கட்டணங்களும் 2022இன் இதுவரையான காலப்பகுதியில் பல்வேறு தடவைகளில் மேல்நோக்கிய விலை திருத்தங்களுக்குட்பட்டது. எவ்வாறாயினும், தன்னியக்க டீசலில் தொடர்ச்சியான கீழ் நோக்கிய திருத்தங்களைத் தொடர்ந்து, பஸ் கட்டணங்கள் 2022 யூலை 20 மற்றும் 2022 ஓகத்து 05 அன்று நடைமுறைக்கு வரும்வகையில் இரண்டு தடவைகளில் முறையே 2.23 சதவீதத்தாலும் 11.14 சதவீதத்தாலும் கீழ்நோக்கித் திருத்தப்பட்டன. 2022 ஒத்தோபர் 17 தொடக்கம் நடைமுறைக்கு வந்த அநேகமான அண்மைய எரிபொருள் விலைத் திருத்தங்களில் பெற்றோல் விலை (92 ஒக்ரேன்) 40 ரூபாவால் குறைவடைந்த அதேவேளை, தன்னியக்க டீசல் 15 ரூபாவால் குறைவடைந்தது. கிட்டத்தட்ட நான்கு வருடங்களிற்குப் பின்னர் 2022 யூலை 25 தொடக்கம் நடைமுறைக்குவரும் வகையில் புகையிரதக் கட்டணம் மேல்நோக்கிய விலை திருத்தங்களுக்குட்பட்டது என்பது குறிப்பிடத்தக்கதாகும். மேலும், குறித்த காலப்பகுதியில் ரூபா பெறுமானத்தேய்வினதும் இறக்குமதி கட்டுப்பாடுகளினதும் தாக்கத்தை எடுத்துக்காட்டி, வாகன உதிரிப் பாகங்களின் விலைகளும் வாகன சேவைச் செலவும் அதிகரித்தன. இதற்கு மேலதிகமாக, ஒட்டுமொத்த அதிகரிப்பை எடுத்துக்காட்டி, 12.5 கி.கிராம் நிறைகொண்ட திரவப் பெற்றோலிய எரிவாயு உருளையின் விலை பல்வேறு தடவைகளில் திருத்தப்பட்டது. இதன்விளைவாக, தயாரிக்கப்பட்ட உணவுப்பொருட்களின் விலை 2022இன் இதுவரையான காலப்பகுதியில் தொடர்ச்சியாக அதிகரித்தது. கிட்டத்தட்ட எட்டு வருடங்களாக மாற்றமின்றிக் காணப்பட்ட மின்வலுத் தீர்வைகள் அதன் உருவாக்கம் மற்றும் விநியோகச் செலவை எதிரீடு செய்வதன் பொருட்டு 2022 ஓகத்து 10 அன்று நடைமுறைக்கு வரும் வகையில் 75 சதவீதத்தால் கணிசமாக அதிகரித்தது. இதற்கு மேலதிகமாக, கிட்டத்தட்ட 10 ஆண்டுகளாக திருத்தப்படாத நீர் விநியோகத் தீர்வைகளும் 2022 செப்டெம்பர் 01 தொடக்கம் நடைமுறைக்கு வரும் விதத்தில் குறிப்பிடத்தக்க மேல் நோக்கிய திருத்தங்களுக்குட்பட்டது. முக்கியமாக ரூபாவின் பெறுமானத்தேய்வு, உலகளாவிய பண்ட விலைகளின் உயர்வு மற்றும் அதிகரித்த போக்குவரத்துச் செலவுகள் போன்ற காரணத்தால் வீட்டலகை பேணல் மற்றும் சாதனம் என்பன 2022 செப்டெம்பரில் முடிவடைகின்ற ஒன்பது மாதக் காலப்பகுதியில் தொடர்ச்சியான விலை அதிகரிப்பை பதிவுசெய்தன. இதற்கு மேலதிகமாக, வீடமைப்பு வாடகையும் 2022 ஏப்பிரலில் சிறிதளவான அதிகரிப்பை பதிவுசெய்தது. மேலும், மருந்துப்பொருட்களின் விலைகள், தனியார் மருத்துவ ஆலோசனைக் கட்டணங்கள் மற்றும் தனியார் வைத்தியசாலைகளுக்கான கொடுப்பனவுகள் என்பன 2022 செப்டெம்பரில் முடிவடைகின்ற ஒன்பது மாதக் காலப்பகுதியில் கணிசமாக அதிகரித்தது. மேலும், 11.25

சதவீதத்திலும் காணப்பட்ட தொலைத்தொடர்பூட்டல் தீர்வை 2022 யூன் 01 தொடக்கம் நடைமுறைக்கு வரும்விதத்தில் 15 சதவீதத்திற்கு அதிகரிக்கப்பட்டது. மேலும், பெறுமதி சேர் வரியும் யூன் 01 தொடக்கம் நடைமுறைக்கு வரும்விதத்தில் 8 சதவீதத்திலிருந்து 12 சதவீதத்திற்கும் 2022 செப்டெம்பர் 01 நடைமுறைக்கு வரும்விதத்தில் 15 சதவீதத்திற்கும் அதிகரிக்கப்பட்டது. 2022 ஒத்தோபர் 01 தொடக்கம் நடைமுறைக்கு வரும் வகையில் சமூக பாதுகாப்பு பங்களிப்புத் தீர்வையை விதித்தல் என்பது எதிர்வருகின்ற மாதங்களில் உணவு மற்றும் உணவல்லா வகைகள் இரண்டின் விலைகள் மீதும் சில மேல்நோக்கிய அழுத்தத்தைக் கொண்டிருக்கக்கூடும்.

மின்வலு மற்றும் நீர் தீர்வைகளில் ஏற்பட்ட திருத்தங்களின் தாக்கமானது அநேகமான பொருட்கள் மற்றும் பணிகள் என்பவற்றில் பிரதிபலிக்க எதிர்பார்க்கப்படுவதுடன் இது பொது விலை மட்டத்தை மேலும் உயர்த்தக்கூடும். மேல்நோக்கிய விலைத் திருத்தங்கள் அண்மைய கீழ்நோக்கிய திருத்தங்களின் தாக்கத்தை விஞ்சியமையால், நுகர்வோர் விலைச் சுட்டெண்களில் விரைவான வேக அதிகரிப்பு மெதுவடைவதற்கான எதிர்பார்ப்புக்கள் இடையூறுக்குள்ளாகின்றது என்பது குறிப்பிடத்தக்கதாகும்.

நுகர்வோர் விலைச் சுட்டெண்கள்



பொது விலை மட்டத்தினை அளவிடுகின்ற கொழும்பு நுகர்வோர் விலைச் சுட்டெண் மற்றும் தேசிய நுகர்வோர் விலைச் சுட்டெண் எனும் இரு உத்தியோகபூர்வ நுகர்வோர் விலைச் சுட்டெண்கள்² தொடர்புடைய காலப்பகுதியில் இதுவரை அதிகரிக்கும் போக்கில் நகர்ந்த போதும், 2022 யூலையிலிருந்து செப்டெம்பர் வரையான காலப்பகுதியில் மெதுவான வீதத்தில் நகர்ந்தன.

குறித்த காலப்பகுதியில், உத்தியோகபூர்வ நுகர்வோர் விலைச் சுட்டெண்கள் இரண்டும் அதிகரிக்கின்ற போக்கொன்றில் நகர்ந்தன...

கொழும்பு நுகர்வோர் விலைச் சுட்டெண்

விரைவான வேகத்தில் நகர்ந்த கொழும்பு நுகர்வோர் விலைச் சுட்டெண் 2022 செப்டெம்பரில் முடிவடைகின்ற ஒன்பது மாத காலப்பகுதியை நோக்கி சனவரியில் 158.4 சுட்டெண் புள்ளிகளையும் செப்டெம்பரில் 244.7 சுட்டெண் புள்ளிகளையும் பதிவு செய்தது. உணவு மற்றும் உணவல்லா வகைகளில் ஏற்பட்ட விலைகளின் அசைவானது 2022 சனவரியிலிருந்து செப்டெம்பர் வரையான காலப்பகுதியில் அவதானிக்கப்பட்ட மாதாந்த

² தொகைமதிப்பு மற்றும் புள்ளிவிவரவியல் திணைக்களம் கொழும்பு நுகர்வோர் விலைச் சுட்டெண்ணையும் தேசிய நுகர்வோர் விலைச் சுட்டெண்ணையும் மாதாந்த அடிப்படையில் தொகுக்கின்றது.



அதிகரிப்பிற்குப் பங்களிப்புச் செய்தன. கொழும்பு நுகர்வோர் விலைச் சுட்டெண்ணின் அசைவானது 2022 யூனில் உணவு வகை பொருட்களில் அவதானிக்கப்பட்ட அதிகரிப்புக்கள் தவிர்ந்த ஏனைய காலப்பகுதியில் பாரியளவில் உணவல்லா வகைப்படுத்தலிருந்து பங்களிப்புச் செய்யப்பட்டது என்பது குறிப்பிடத்தக்கதாகும். மாதாந்த மாற்றங்கள் கருத்திற்கொள்ளப்படும் போது, கொழும்பு நுகர்வோர் விலைச் சுட்டெண்ணில் அண்மைய வரலாற்று ரீதியான உயர்ந்தளவான மாதாந்த அதிகரிப்பாக 2022 யூனில் 12.8 சதவீத மாதாந்த அதிகரிப்பு பதிவுசெய்யப்பட்டது.

உணவு வகைகளின் விலைகளிலிருந்து பாரிய பங்களிப்பு கிடைத்தது. மேலும், 2022 யூனில் தேசிய நுகர்வோர் விலைச் சுட்டெண்ணும் தன் ஆரம்பத்திலிருந்து உயர்ந்த மாதாந்த அதிகரிப்பை பதிவுசெய்தது.



2022 செத்தெம்பரில் முடிவடைகின்ற ஒன்பது மாதக் காலப்பகுதியில் கொழும்பு நுகர்வோர் விலைச் சுட்டெண், உணவல்லா வகை விலைகளில் ஏற்பட்ட விலை அதிகரிப்புக்களால் பாரியளவில் பங்களிப்புச் செய்யப்பட்டு அதிகரிக்கின்ற போக்கொன்றைக் காட்டியது.



2022 செத்தெம்பரில் முடிவடைகின்ற ஒன்பது மாதக் காலப்பகுதியில் தேசிய நுகர்வோர் விலைச் சுட்டெண் உணவு விலைகளின் அதிகரிப்புக்களால் பாரியளவில் தூண்டப்பட்டு அதிகரிக்கின்ற போக்கொன்றைக் காட்டியது.

தேசிய நுகர்வோர் விலைச் சுட்டெண்


தேசிய நுகர்வோர் விலைச் சுட்டெண்ணும் 2022 செத்தெம்பர் இறுதியில் முடிவடைகின்ற ஒன்பது மாத காலப்பகுதியின் பின்னைய பகுதியை நோக்கி சில மட்டத்திற்கு அதன் வேகத்தைக் குறைத்து 2022 சனவரியில் 166.0 சுட்டெண் புள்ளிகளையும் 2022 செத்தெம்பரில் 256.2 சுட்டெண் புள்ளிகளையும் பதிவு செய்து துரிதமாக அதிகரித்தது. உணவு மற்றும் உணவல்லா வகைகளில் பதிவுசெய்யப்பட்ட அதிகரிப்புக்களானது அவதானிக்கப்பட்ட காலப்பகுதியில் தேசிய நுகர்வோர் விலைச் சுட்டெண்ணைத் தூண்டிய அதேவேளை 2022 மார்ச், யூலை, ஓகத்து மற்றும் செத்தெம்பர் தவிர்ந்த ஏனைய காலப்பகுதியில்

முதன்மை பணவீக்கம்

கொழும்பு நுகர்வோர் விலைச் சுட்டெண்ணில் ஆண்டிற்காண்டு பதிவுசெய்யப்பட்டவாறான முதன்மை பணவீக்கம் 2022 செத்தெம்பரில் முடிவடைகின்ற ஒன்பது மாதக் காலப்பகுதியில் உயர்வடைந்தது. இதற்கமைய, சனவரியில் 14.2 சதவீதமாக காணப்பட்ட முதன்மை பணவீக்கத்தை அடிப்படையாகக்கொண்ட கொழும்பு நுகர்வோர் விலைச் சுட்டெண் 2022 செத்தெம்பரில் 69.8 சதவீதத்தை பதிவுசெய்து அதிகரிக்கும் வேகத்தை தொடர்ந்தது. அதேவேளை, கொழும்பு நுகர்வோர் விலைச் சுட்டெண்ணை அடிப்படையாகக் கொண்ட உணவு மற்றும் உணவல்லாப் பணவீக்கம், 2022 செத்தெம்பரில் முறையே 94.9 சதவீதத்தையும் 57.6 சதவீதத்தையும் பதிவுசெய்து காலப்பகுதி முழுவதும் ஒட்டுமொத்த அதிகரிக்கும் போக்கொன்றினைத் தொடர்ந்தது. அதேவேளை, சனவரியில் 16.8 சதவீதத்தில் காணப்பட்ட தேசிய நுகர்வோர் விலைச் சுட்டெண்ணை அடிப்படையாகக்கொண்ட முதன்மைப் பணவீக்கம் அதிகரிக்கும் வேகத்தை தொடர்ந்து 2022 செத்தெம்பரில் 73.7 சதவீதத்தை பதிவுசெய்தது. தேசிய

வரைபடம் 4.3

கொழும்பு நுகர்வோர் விலைச் சுட்டெண்ணை அடிப்படையாகக் கொண்ட பணவீக்கம் (ஆண்டுக்காண்டு % மாற்றம்)



2022இன் இதுவரையான காலப்பகுதியில் முதன்மைப் பணவீக்கம் அதிகரிக்கும் போக்கொன்றைக் காட்டியது

நுகர்வோர் விலைச் சுட்டெண்ணை அடிப்படையாகக் கொண்ட உணவு மற்றும் உணவல்லாப் பணவீக்கம் காலப்பகுதியில் ஒட்டுமொத்த அதிகரிக்கும் போக்கொன்றைத் தொடர்ந்ததுடன் 2022 செப்டெம்பரில் 85.8 சதவீதத்தையும் 62.8 சதவீதத்தையும் பதிவுசெய்தது.

4.2 கூலிகள்

முறைசாரா தனியார் துறை கூலி வீதச் சுட்டெண்ணால் (2018=100)³ அளவிடப்பட்டவாறான முறைசாரா தனியார் துறையின் பெயரவு கூலிகள் 2022 ஓகத்தில் முடிவடைகின்ற எட்டு மாதக் காலப்பகுதியில் ஒட்டுமொத்த அதிகரிக்கும் போக்கொன்றை காட்டியது. இவ்வதிகரிப்பிற்கு வாழ்கைச் செலவில் ஏற்பட்ட கடுமையான அதிகரிப்பின் காரணமாக

3 முறைசாரா தனியார் துறை கூலிகளும் தொழில்துறைக் கட்டமைப்பிலும் ஏற்பட்ட அண்மைய மாற்றங்களை கண்டறியும் பொருட்டு முறைசாரா தனியார் துறை கூலி வீதச் சுட்டெண்ணின் அடிப்படை ஆண்டு 2018 ஆக (2012இலிருந்து) மாற்றியமைக்கப்பட்டது.

நாளாந்த கூலி ஈட்டுபவர்களால் கோரப்படும் அதிகமான கூலிக்கான கேள்வியே காரணமாகும். மேலும், காலத்திற்கு காலம் காணப்பட்ட திரவப்பெற்றோலிய எரிவாயு, எரிபொருள் மற்றும் மின்வலு போன்ற பயன்பாடுகளில் ஏற்பட்ட வழங்கல் பற்றாக்குறையானது பல்வேறு கால இடைவெளிகளில் மாற்றுவழிப் பயன்பாட்டை பயன்படுத்தவேண்டிய நடவடிக்கைகளுக்கு வழிவகுத்தது. அத்தகைய நிலைமைகளும் உயர்வான கொடுப்பனவுகளைக் கோருவதற்கு நாளாந்த கூலி ஈட்டுபவர்களைத் தூண்டின. அதனைத்தொடர்ந்து, 2022 ஓகத்தில் முடிவடைகின்ற எட்டு மாதக் காலப்பகுதியில் முறைசாரா கூலி வீதச் சுட்டெண் (2018=100) 2021இன் அதையொத்த காலப்பகுதியுடன் ஒப்பிடுகையில் 24.4 சதவீதத்தால் பெயரளவு நியதிகளில் அதிகரித்தது. வேளாண்மை, கைத்தொழில் மற்றும் பணிகள் எனும் துணை நடவடிக்கைகளின் நியதிகளுக்கமைவான முறைசாரா தனியார் துறை கூலி வீதச் சுட்டெண்ணானது 2021இன் அதையொத்த காலப்பகுதியுடன் ஒப்பிடுகையில் 2022 ஓகத்தில் முடிவடைகின்ற எட்டு மாதக் காலப்பகுதியில்


முறைசாரா தனியார் துறையின் பெயரளவு கூலிகள், 2022 ஓகத்தில் முடிவடைகின்ற எட்டு மாதக் காலப்பகுதியில் கணிசமாக அதிகரித்தது.

முறையே 25.3, 23.8 மற்றும் 25.1 சதவீதத்தால் அதிகரித்தது. தற்போது நிலவுகின்ற உயர்ந்த பணவீக்க சூழ்நிலையின் காரணமாக பெயரளவு கூலிகளில் ஏற்பட்ட அத்தகைய கணிசமான அதிகரிப்பின் மத்தியிலும் முறைசாரா தனியார் துறை ஊழியர்கள் முன்னைய ஆண்டின் அதையொத்த காலப்பகுதியுடன் ஒப்பிடுகையில் 2022 ஓகத்தில் முடிவடைகின்ற எட்டு மாதக் காலப்பகுதியில் 10.6 சதவீத உண்மைக் கூலி வீழ்ச்சியை அனுபவித்தனர்.

கூலிச் சபையால் ஆளுகை செய்யப்படுகின்ற கூலிகளைக் கொண்ட தொழிலாளர்களின் குறைந்தபட்ச கூலி வீதச் சுட்டெண்ணால் (1978 திசெம்பர் = 100) அளவிடப்பட்டவாறான


வரைபடம் 4.4

தேசிய நுகர்வோர் விலைச் சுட்டெண்ணை அடிப்படையாகக் கொண்ட பணவீக்கம் (ஆண்டுக்காண்டு % மாற்றம்)



வரைபடம் 4.5

முறைசாரா தனியார்துறை கூலிவீதச் சுட்டெண்ணின் அசைவு (பெயரளவு)



முறைசார்ந்த தனியார் துறைக்கான பெயரளவு கூலி வீதங்களானது⁴ 2022 ஓகத்தில் முடிவடைகின்ற எட்டு மாத காலப்பகுதியில் ஓரளவு அதிகரிப்பைக் காட்டியது. எவ்வாறாயினும், 2021இன் முதல் இரண்டு மாதங்களில் ஏற்பட்ட குறைவான தளத்தின் புள்ளிவிபரவியல் தாக்கத்தின் காரணமாக, பெயரளவு கூலி வீதச் சுட்டெண் 2021இன் அதையொத்த காலப்பகுதியுடன் ஒப்பிடுகையில் 2022இல் முடிவடைகின்ற எட்டு மாதக் காலப்பகுதியில் 15.3 சதவீதத்தால் அதிகரித்தது. தேயிலை மற்றும் இறப்பர் பயிர்ச்செய்கைத் தொழிலாளரின் குறைந்தபட்ச நாளாந்தக் கூலியானது தொடர்புடைய தேயிலை மற்றும் இறப்பர் வளர்ப்பு மற்றும் தயாரிப்பு வர்த்தகத்தினூடாக 2021 மார்ச் 05 தொடக்கம் நடைமுறைக்கு வரும் வகையில் ரூ 1000 இற்கு அதிகரித்தது என்பது குறிப்பிடத்தக்கதாகும். மேலும், 2016ஆம் ஆண்டின் 03ஆம் இலக்க தொழிலாளர்கள் தேசிய குறைந்தபட்ச கூலிகள் சட்டத்தில் அறிமுகப்படுத்தப்பட்ட திருத்தத்திற்கமைவாக



முறைசார்ந்த தனியார் துறையின் பெயரளவு கூலிகள், 2022 ஓகத்தில் முடிவடைகின்ற எட்டு மாதக் காலப்பகுதியில் சற்று அதிகரித்துக் காட்டியது.

தனியார் துறைக்கான குறைந்தபட்ச கூலி வீதம் ரூ.10,000 தொடக்கம் ரூ.12,500 வரையும் குறைந்தபட்ட நாளாந்தக் கூலி ரூ.400 தொடக்கம் ரூ.500 வரையும் 2021 ஓகத்து 16 தொடக்கம் நடைமுறைக்கு வரும் வகையில் அதிகரிக்கப்பட்டது. அதேவேளை, முறைசார்ந்த தனியார் துறையின் உண்மைக் கூலி வீதச் சுட்டெண் முன்னைய ஆண்டின் அதையொத்த காலப்பகுதியுடன் ஒப்பிடுகையில் 2022இன் எட்டு மாதக்

⁴ கூலிச் சபைகளால் ஆளுகை செய்யப்படும் கூலிகளை பெறும் முறைசார்ந்த தனியார் துறை ஊழியர்களின் பெயரளவு கூலிகள் தொழில் திணைக்கத்தால் தொகுக்கப்படும் குறைந்தபட்ச கூலி வீதச் சுட்டெண் (1978 திசெம்பர் = 100)



அரச துறையின் பெயரளவு கூலிகள் 2022 சனவரியில் அதிகரித்ததுடன், அதன்பின்னர் 2022 ஓகத்தில் முடிவடைகின்ற எட்டு மாதக் காலப்பகுதியில் மாற்றமின்றிக் காணப்பட்டது.

காலப்பகுதியில் 13.9 சதவீதத்தால் குறைவடைந்தது.

அரச துறை கூலி வீதச் சுட்டெண்ணால் அளவிடப்பட்டவாறான அரச துறை ஊழியர்களின் பெயரளவு கூலிகள் (2016=100) இரண்டு ஆண்டுகளின் பின்னர் 2022 சனவரியில் அதிகரித்து பின்னர் 2022 ஓகத்தில் முடிவடைகின்ற எட்டு மாதக் காலப்பகுதிவரை மாற்றமின்றிக் காணப்பட்டது. 2022 சனவரியின் அதிகரிப்பிற்கு அதிகரிக்கின்ற வாழ்க்கைச் செலவின் நிவாரணமொன்றாக நிதி அமைச்சால் அறிவிக்கப்பட்டவாறு அனைத்து அரச துறை ஊழியர் முழுவதும் ரூ.5000 விசேட படிக்கொடுப்பனவின் ஆரம்பமே காரணமாகும். மேலும், சம்பள முரண்பாடுகளை அகற்றும் நோக்குடன் 2022 சனவரியில் அதிபர்கள் மற்றும் ஆசியர்களுக்கு மேற்கோள்எப்பட்ட மேல்நோக்கிய திருத்தமும் அரச துறையின் கூலிகளில் ஏற்பட்ட இவ்வதிகரிப்பிற்கு பங்களிப்புச் செய்தது. இதற்கமைய, அரச துறை கூலி வீதச் சுட்டெண் (2016=100), 2021இன் அதையொத்த காலப்பகுதியுடன் ஒப்பிடுகையில் 2022 ஓகத்தில் முடிவடைகின்ற எட்டு மாதக் காலப்பகுதியில் 16.1 சதவீத பெயரளவு நியதிகளில் அதிகரித்தது. எவ்வாறாயினும், உயர்ந்த பணவீக்க அழுத்தத்திற்கு மத்தியில், அரச துறை ஊழியர்கள் 2021இன் அதையொத்த காலப்பகுதியுடன் ஒப்பிடுகையில் மேற்குறித்த காலப்பகுதியில் 15.9 சதவீத உண்மைக் கூலிச் சரிவை அனுபவித்தனர்.